

21st November 1963]

கள் எல்லாம் ஒன்றுகூடி அளிக்கப்பட்ட விருந்துபசாரம் நடந்தது என்பது உண்மையா? விபத்து அந்த ஹோட்டலில் இருந்து 25 கஜ தூரத்திற்குள் நடந்திருக்கிறது. அந்த இருபத்தைந்து கஜத்திற்குள் காரின் வேகம் எப்படி அதிகரித்தது? அந்தக் காரில் இருந்தவர்கள் குடிபோதையில் இருந்தார்கள் என்று சொல்வது உண்மையா?

கனம் திரு. பூ. கக்கன் : அந்தமாதிரித் தகவல் என்னிடத்தில் ஒன்றும் இல்லை.

திரு. வெ. கிருஷ்ணமூர்த்தி : அந்தக் கார் விபத்தில் சிக்கிய இளைஞன் உடனே ஸ்தலத்தில் மாண்டு இருக்கிறான். அந்தக் காரில் இருந்தவர்கள் அத்தனைபேரும் அதிகாரிகள். அப்படி இருந்தாலும் அந்தக் கார் டிரைவர் குற்றவாளியல்ல என்று

MR. SPEAKER: The Court has decided that he be acquitted. That is the answer of the Hon. Minister. The hon. Member cannot ask for anything more than that.

சேலம் மாவட்டத்தை இரு பிரிவுகளாக்குதல்

* 394 கேள்வி.—திரு. முனு. ஆதி : கனம் பொதுப்பணித்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சேலம் மாவட்டத்தை இரு பிரிவுகளாக்கும் திட்டம் பற்றி திட்டம் வகுக்க நியமிக்கப்பெற்ற விசேஷ அதிகாரியிடமிருந்து அறிக்கை வந்ததா?

(இ) ஆமெனில் எப்போதிலிருந்து இத்திட்டம் அமுல்படுத்தப்படும்?

(உ) இதே போன்று வேறு ஏதேனும் மாவட்டங்களையும் இரண்டாகப் பிரிக்கும் உத்தேசமுண்டா?

THE HON. SRI V. RAMAIAH : (அ) Yes, Sir.

(இ) The Government have ordered that the bifurcation of Salem district should be deferred for the duration of the Emergency.

(உ) Does not arise.

திரு. முனு. ஆதி : இந்த மாவட்டங்களை நிலப்பரப்பின் அடிப்படையில் பிரிக்க உத்தேசமா? அல்லது மக்கள் தொகையைக் கருத்தில் வைத்துப் பிரிக்க உத்தேசமா என்று அறிய விரும்புகிறேன்.

கனம் திரு. வெ. ராமைய்யா : இதைப் பலமுறைகள் பரிசீலனை செய்து சேலம் மாவட்டத்தை இரண்டாகப் பிரிக்கவேண்டுமென்ற முடிவை எடுத்தோம். அதற்குத் தகுந்த முறையில் ஒரு அதிகாரியை நியமனம் செய்து அந்த மாவட்டத்தைப் பிரிக்கக் கூடிய வேலை அவர்கள் பார்த்து முடிவு செய்யும்படி செய்தோம். ஆனால் கனம் அங்கத்தினர் நன்றாக உணர்ந்திருப்பார்கள். தேசிய நெருக்கடியினால் இந்த மாவட்டத்தைக் கூட இரண்டாகப் பிரிக்கும் வேலையை தற்காலிகமாக நிறுத்தி வைத்திருக்கிறோம்.

[21st November 1963]

திரு. சி. வே. வேலப்பன் : தலைவர் அவர்களே சேலம் மாவட்டத்தை இரண்டாகப் பிரிக்கும் திட்டம் இருக்கிறது என்று அமைச்சர் அவர்கள் குறிப்பிட்டார்கள். அப்படிப் பிரிக்கிற போது எந்த எந்த இடங்களை மாவட்டத் தலைநகராக வைக்க உத்தேசம் உண்டு என்று அறியவிரும்புகிறேன்.

கனம் திரு. வெ. ராமையா : என்னிடத்தில் இப்போது அந்தத் தகவல் இல்லையென்றாலும் நினைவில் வைத்துச் சொல்கிறேன். ஒரு பகுதிக்கு சேலம் தலைநகரம். மற்றொரு பகுதிக்கு கிருஷ்ணகிரி தலைநகரமாக இருக்கும்.

Small-pox Vaccine

* 395 Q.—SRI S. MADHAVAN : Will the Hon. Minister for Public Health be pleased to state—

(a) whether it is a fact that the Russian Small-pox Vaccine produces more severe re-action; and

(b) whether the Government have issued any instructions regarding its use?

கனம் திருமதி ஜோதி வெங்கடாசலம் : (அ) இந்த அம்மைப் பால் குத்தியதால் சிலருக்குக் கடுமையான விளைவுகள் ஏற்பட்டதாகத் தெரிந்தது. ஆனால் எதிர்பாராத விளைவு ஏற்பட்டதாகத் தெரியவில்லை.

(இ) அரசாங்கம் பிரத்யேக உத்தரவு எதையும் பிறப்பிக்கவில்லை.

திரு. செ. மாதவன் : இந்த அம்மைப்பாலை ஒரு குறிப்பிட்ட வயதிற்குட்பட்ட குழந்தைகளுக்குக் குத்தக் கூடாது என்று உத்தரவிட்டது உண்மையா?

கனம் திருமதி ஜோதி வெங்கடாசலம் : அம்மாதிரி உத்தரவு ஒன்றும் பிறப்பிக்கப்படவில்லை. இரண்டு அல்லது மூன்று முறை குத்துவதனால் குழந்தைகளிடத்தில் விளைவு அதிகமாக இருக்கக் கூடும் என்ற காரணத்தினால் ஒருமுறை குத்தினால் போதும் என்று தான் சொல்லப்பட்டது.

நூல் நூற்பு யூனிட்கள்

* 396 கேள்வி.—திரு. முனு. ஆதி : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ல் இம்மாநிலத்தில் எங்கெங்கு 32 கதிரியக்கக் கொண்ட யூனிட்கள் (32 spindle spinning units) கூட்டுறவுத் துறையில் நிறுவ உத்தேசம்?

(இ) அங்ஙனம் நிறுவ வகுக்கப்பட்டுள்ள விதி முறைகள் யாவை?

கனம் திரு. ஆர். வெங்கட்டராமன் : (அ) 32 கதிரிகள் கொண்ட நூற்பு ஆலை ஒன்றை 1963-ல் நிறுவும் உத்தேசம் இல்லை.

(இ) இக் கேள்விக்கு இடமில்லை.